



۲۰۱۷/۰۵/۳۱

آصف بهاند

د سپوږمۍ مرگ

د زرگي کور مي

د خوزانو کور شو

په کي سور اور ولگيد

او زړه مي

له سره انگار سره سيالي وکړله

زموږ په کور باندي سور اور پورې شو

زموږ په کلي کي يو اور ولگيد

توره بلا راغلله

لويه وبا راغلله

د جگړو ډول وغږيد

د جگړې لوی او سور تنور تود شو

او دې تنور کي د تيارو استازو

په اوسپنيزو لاسو

او پولادي منگولو

خپل، خپل پخلی کولو

زموږ د کلي زاني

په سوو، سوو وزرو

په نا مالوم لوري ور والوتلي

له دغه کلي چيرته لاري مهاجري شولي

هلته کي لري په پردي وطن کي

چيرته کي لري په پردي يو بڼ کي

په ډاريدلي

تريدلي بڼه

سوو وزرو سره ور کيوټلي

د پاڼو شميره: له 1 تر 3

هلته كي لمر نه و
سپوړمی نه وه
ستوري ډير نت وو
او د گوتو په شمار
چيرته خو ورځي
او خو مياشتي وروسته
لمر او سپوړمی به لکه ناوي غوندي
مخ رابنکاره غوندي کړ
هره ورځ تندر و
توپان و
بارانونه به وو
تنده ږلی
يا سپنه واوره به وه

يوه ورځ د لنډو ورځو ورځ شوه لنډه
او نا ځاپه را تياره شوه
شا و خوا سره څراغونه
د جنگ ميره زخمو په شان سره، سره ځليلد
چي سپوړمی توره په لاس
سر را اوچت کړ
او د تورو وريځو زړه يي وڅيرلو
زاني والوتي
څه سوي او څه مات وزرون وبنوريدل
چي تر رڼا پوري خان ورسوي
زاني لا جگي نه وي
چي د تيارو توري لمني
لويي، لويي
هره خوا وغوريدي
لاري يي ورکي کړلي

د پاڼو شميره: له 2 تر 3

د تورو وریځو

تور لښکر

سپوږمی نه گرد چاپیره

توره کړی را جوړه کړې وه بیا

او د سپوږمی ستونی یې

په تورو تورو لاسو

په تورو کلکو فولادي منگولو

ډیر کلک نیولی و بیا

۱۳۷۲/۱۰/۰۸

مسکو

روسیه

د پاڼو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلپکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ